



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIII] SATURDAY, APRIL 30, 2022 / VAISAKHA 10, 1944

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than
those published in other parts.

वैधानिक અને સંસદીય બાબતોનો વિભાગ

સચિવાલય, ગાંધીનગર, ૩૦મી એપ્રિલ, ૨૦૨૨

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના આરોગ્ય અને પરિવાર કલ્યાણ વિભાગ-ના તારીખ: ૨૧મી માર્ચ, ૨૦૨૨-ના સરકારી જાહેરનામા ક્રમાંક. જીવાય/૧૨/એમકેએમ/૧૦/૨૦૨૧/એસએફએસ-૨૪/એસ.-નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,
સરકારના નાયબ સચિવ.

NOTIFICATION

Regarding

**The Chief Physiotherapist, Class I, in the General State Service, under the Commissionerate of Health,
Medical Services and Medical Education and Research (Medical Education),
Gujarat State, Recruitment Rules, 2022.**

આરોગ્ય, તબીબી સેવાઓ અને તબીબી શિક્ષણ અને સંશોધન (તબીબી શિક્ષણ) કમિશનરની કચેરી, ગુજરાત રાજ્ય હેઠળની સામાન્ય રાજ્ય સેવામાં, મુખ્ય (ચીફ) ફિઝિઓથેરાપિસ્ટ, વર્ગ ૧, ભરતી નિયમો, ૨૦૨૨ સંબંધી

જાહેરનામું.

આરોગ્ય અને પરિવાર કલ્યાણ વિભાગ

સચિવાલય, ગાંધીનગર, ૨૧મી માર્ચ, ૨૦૨૨.

ભારતનું સંવિધાન.

ક્રમાંક. જીવાય/૧૨/એમકેએમ/૧૦/૨૦૨૧/એસએફએસ-૨૪/એસ:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાતના રાજ્યપાલ, આથી, આરોગ્ય, તબીબી સેવાઓ અને તબીબી શિક્ષણ અને સંશોધન (તબીબી શિક્ષણ) કમિશનરની કચેરી, ગુજરાત રાજ્ય હેઠળની સામાન્ય રાજ્ય સેવામાં, મુખ્ય ફિઝિઓથેરાપિસ્ટ, વર્ગ ૧ની જગા પર ભરતીનું નિયમન કરવા માટે નીચેના નિયમો કરે છે:-

૧. આ નિયમો મુખ્ય (ચીફ) ફિઝિઓથેરાપિસ્ટ, વર્ગ ૧, ભરતી નિયમો, ૨૦૨૨ કહેવાશે.
૨. આરોગ્ય, તબીબી સેવાઓ અને તબીબી શિક્ષણ અને સંશોધન (તબીબી શિક્ષણ) કમિશનરની કચેરી, ગુજરાત રાજ્ય હેઠળની સામાન્ય રાજ્ય સેવામાં, મુખ્ય ફિઝિઓથેરાપિસ્ટ, વર્ગ ૧ની જગા પરની નિમણૂક, જેમણે-

- (ક) (૧) આરોગ્ય, તબીબી સેવાઓ અને તબીબી શિક્ષણ અને સંશોધન (તબીબી શિક્ષણ) કમિશનરની કચેરી, ગુજરાત રાજ્ય હેઠળની સામાન્ય રાજ્ય સેવામાં, સિનિયર ફિઝિઓથેરાપિસ્ટ, વર્ગ ૨-ના સંવર્ગમાં ઓછામાં ઓછા આઠ વર્ષ કામકર્મ હોય; અને

- (૨) ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરેલી હોય;

તેવી વ્યક્તિઓમાંથી ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે, બઢતી માટે યોગ્ય ગણાવા માટે વિચારણાના ક્ષેત્રની અંદર, 'સારા'નો આધારચિહ્ન (બેન્ચમાર્ક) ધરાવતી હોય તેવી વ્યક્તિની બઢતીથી કરવી જોઈશે:

પરંતુ નિમણૂક આપનાર સત્તામંડળને એમ ખાતરી થાય કે ઉપર પેટા-ખંડ (૧)માં નિર્દિષ્ટ કરેલો અનુભવ ધરાવતી વ્યક્તિ બઢતી માટે ઉપલબ્ધ નથી અને તે મુદતથી ઓછી મુદતનો અનુભવ ધરાવતી વ્યક્તિને બઢતી આપીને પણ જગા ભરવાનું જાહેર હિતમાં જરૂરી છે; તો તે, કારણોની લેખિતમાં નોંધ કરીને, ઉપર પેટા-ખંડ (૧)માં નિર્દિષ્ટ કરેલી મુદતના બે તૃતીયાંશ કરતાં ઓછી નહિ તેટલી મુદતનો અનુભવ ધરાવતી વ્યક્તિને બઢતી આપી શકશે; અથવા

- (ખ) સીધી પસંદગીથી કરવી જોઈશે.

૩. નિયમ ૨-માં જણાવેલી જગા ઉપર સીધી પસંદગીથી નિમણૂકને પાત્ર થવા માટે ઉમેદવાર,-

- (ક) ૪૨ વર્ષથી વધુ ઉંમરનો હોવો જોઈશે નહિ:

પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર, અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે:

વધુમાં, ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ના નિયમ ૮ના પેટા-નિયમ (૮)ના ખંડ (ખ)માંનો કોઈપણ મજકૂર, ઉપર ઠરાવ્યા પ્રમાણેની ઉપલી વયમર્યાદા હળવી કરવાની બાબતને સંબંધિત હોય ત્યાં સુધી તે લાગુ પડશે નહિ;

- (ખ) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થાપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા તે તરીકે માન્ય થયેલી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ ડીમ્ડ યુનિવર્સિટી તરીકે જાહેર થયેલી બીજી કોઈપણ શૈક્ષણિક સંસ્થામાંથી ફિઝિઓથેરેપિમાં મેળવેલી અનુસ્નાતકની પદવી અથવા ફિઝિઓથેરેપિમાં મેળવેલી સ્નાતકની પદવી ધરાવતો હોવો જોઈશે; અને
- (ગ) (૧) આરોગ્ય, તબીબી સેવાઓ અને તબીબી શિક્ષણ અને સંશોધન (તબીબી શિક્ષણ) કમિશનરની કચેરીની તાબાની સેવામાં ફિઝિઓથેરેપિસ્ટ, વર્ગ ૩ અથવા ટ્યુટર-કમ-ફિઝિઓથેરેપિસ્ટ, વર્ગ ૩ના દરજ્જાથી ઉતરતા દરજ્જાની ન હોય તેવી જગા પરનો ફિઝિઓથેરેપિની અનુસ્નાતકની પદવી સાથેનો આશરે પાંચ વર્ષનો અનુભવ અથવા ફિઝિઓથેરેપિની સ્નાતકની પદવી સાથેનો સાત વર્ષનો અનુભવ ધરાવતો હોવો જોઈશે; અથવા
- (૨) સરકારી તબીબી કોલેજ/અનુદાન મેળવતી તબીબી કોલેજ/સ્વ-નિર્ભર તબીબી કોલેજ/માન્ય તબીબી કોલેજ/સરકારી હોસ્પિટલ/જાહેર અથવા ખાનગી ક્ષેત્રની હોસ્પિટલ/રજિસ્ટર થયેલા ટ્રસ્ટ દ્વારા ચલાવવામાં આવતી ઓછામાં ઓછા ૬૦ પથારી ધરાવતી હોસ્પિટલ/સરકારી ફિઝિઓથેરેપિ કોલેજ/અનુદાન મેળવતી ફિઝિઓથેરેપિ કોલેજ/સ્વ-નિર્ભર ફિઝિઓથેરેપિ કોલેજ/માન્ય ફિઝિઓથેરેપિ કોલેજમાં ફિઝિઓથેરેપિના ક્ષેત્રમાં, આરોગ્ય, તબીબી સેવાઓ અને તબીબી શિક્ષણ અને સંશોધન (તબીબી શિક્ષણ) કમિશનરની કચેરીની તાબાની સેવામાં ફિઝિઓથેરેપિસ્ટ, વર્ગ ૩ અથવા ટ્યુટર-કમ-ફિઝિઓથેરેપિસ્ટ, વર્ગ ૩ના દરજ્જાથી ઉતરતા દરજ્જાની ન હોય તેવી જગા પરનો ફિઝિઓથેરેપિની અનુસ્નાતકની પદવી સાથેનો આશરે પાંચ વર્ષનો અનુભવ અથવા ફિઝિઓથેરેપિની સ્નાતકની પદવી સાથેનો સાત વર્ષનો અનુભવ ધરાવતો હોવો જોઈશે;
- (ઘ) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણેની કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે; અને
- (ચ) ગુજરાતી અથવા હિન્દી અથવા તે બન્નેનું પૂરતું જ્ઞાન ધરાવતો હોવો જોઈશે.
૪. સીધી પસંદગીથી નિમણૂક પામેલા ઉમેદવારે, બે વર્ષની મુદત માટે અજમાયશ (પ્રોબેશન) ઉપર રહેવું પડશે.
૫. સીધી પસંદગીથી નિમણૂક પામેલા ઉમેદવારે, તેની અજમાયશની મુદત દરમિયાન, રાજપત્રિત અધિકારી પૂર્વ-સેવા તાલીમ અને પરીક્ષા નિયમો, ૧૯૭૦ની જોગવાઈઓ અનુસાર, પૂર્વ-સેવા તાલીમ લેવાની રહેશે અને તાલીમાંત પરીક્ષા પાસ કરવાની રહેશે.
૬. સીધી પસંદગીથી નિમણૂક પામેલા ઉમેદવારે, તેની અજમાયશની મુદત દરમિયાન, ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર, કોમ્પ્યુટરની જાણકારી અંગેની લાયકી પરીક્ષા પાસ કરવાની રહેશે.
૭. સીધી પસંદગીથી નિમણૂક પામેલા ઉમેદવારે, સરકારે ઠરાવેલા નિયમો અનુસાર, હિન્દી અથવા ગુજરાતી અથવા તે બન્ને પરીક્ષા પાસ કરવાની રહેશે.
૮. સીધી પસંદગી નિમણૂક પામેલા ઉમેદવારે, તેની નિમણૂકના સમયે તે રજિસ્ટર થયેલ ન હોય તો, તેણે ગુજરાત રાજ્ય ફિઝિઓથેરેપિ કાઉન્સિલ સાથે રજિસ્ટર કરાવવાનું રહેશે.
૯. સીધી પસંદગીથી અથવા બઢતીથી નિમણૂક પામેલા ઉમેદવારે, સરકાર વખતોવખત ઠરાવે તેવી તાલીમ લેવાની રહેશે અને તેવી પરીક્ષા પાસ કરવાની રહેશે.
૧૦. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમના અને તેટલી મુદત માટેના જામીનગીરી અને જામીનખત પૂરા પાડવાના રહેશે.

ગુજરાતના રાજ્યપાલના હુકમથી અને તેમના નામે,

વી. એમ. પટેલ,
સરકારના ઉપસચિવ.

